



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

THURSDAY, APRIL 6, 2023 / CHAITRA 16, 1945

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા :-

- અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦.

જાહેરનામું

ગુજરાત પોલીસ અધિનિયમની ૧૯૫૧ ની કલમ ૩૭ (૩) અન્વયે.

ક્રમાંક: એમએજ/જાહેરનામું/વશી/૨૨૪૦ થી ૨૨૭૫/૨૦૨૩.—નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા/તાલુકાની અન્ય કચેરીઓ ખાતે પોતાની વિવિધ માંગણી/રજૂઆતો માટે સમૂહમાં આવતા હોય છે. આ પ્રકારની રજૂઆતો દરમિયાન સંબંધિત કાર્યરત કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતિ જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

હુકમ

આથી, હું સી. એ. ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ, ૧૯૫૧ની કલમ-૩૭(૩) તથા આમુખના હુકમથી મળેલ સત્તાની રૂએ તા.૨૨/૦૩/૨૦૨૩થી તા.૦૫/૦૪/૨૦૨૩ (બંને દિવસો સહિત) સુધી જિલ્લા સેવા સદન તથા જિલ્લામાં આવેલ સરકારની વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

(૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.

(૨) કોઈપણ પ્રકારના માઈક સિસ્ટમ/ડી. જે.નો ઉપયોગ ઉક્ત કચેરીઓ ખાતે કરવા પર.

- (૩) ઉક્ત કચેરીઓ ખાતે રોજંદી કામગીરીમાં અધિકારીઓ/કર્મચારીઓ/અરજદારો/કચેરીઓના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતિ અને સંવાદિતા જોખમાય તેવા સુત્રોચ્ચાર કરવા પર.

### અપવાદ

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

### અમલવારીનો સમય

આ જાહેરનામું તા. ૨૨મી માર્ચ, ૨૦૨૩ થી તા. ૫મી એપ્રિલ, ૨૦૨૩ (બંને દિવસો સહિત) સુધી અમલમાં રહેશે.

### શિક્ષા

આ જાહેરનામાંનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા. ૨૨મી માર્ચ, ૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----

### વંચાણે લીધા :-

- અત્રેની કચેરીના હુકમ ક્રમાંક : પીઓએલ/જાહેરનામું/વશી/૩૫૦૨-૩૫૦૮/૨૦૧૮, તા.૧૦/૦૭/૨૦૧૮.

### જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે.

ક્રમાંક: એમએજ/જાહેરનામું/વશી/૨૩૪૩ થી ૨૩૭૮/૨૦૨૩.-ગુજરાત, મહારાષ્ટ્ર અને મધ્યપ્રદેશના અસંખ્ય ભાવિકો ચૈત્ર મહિનામાં ઉત્તરવાહિની નર્મદા પરિક્રમા માટે નર્મદા જિલ્લામાં પહોંચતા હોય છે. નાંદોદ તાલુકાના રામપુરા ગામથી પરિક્રમા શરૂ કરી, બે વખત નર્મદા નદી હોડી મારફત પાર કરી પરત રામપુરા ગામ ખાતે પધારતા હોય છે.

તા.૨૬/૦૩/૨૦૨૩ના રોજ ભાવિકો દ્વારા માનવ સાંકળ રચી, પગપાળા નદીમાંથી પસાર થઈ સામેના કિનારે પહોંચવાની ઘટના ધ્યાને આવેલ છે. જે ઘટના અત્યંત જોખમકારી હોઈ તથા નર્મદા નદીમાં મગરો પણ અસ્તિત્વ ધરાવતાં હોઈ તઓ માનવ ઈજા ન પહોંચાડે તે હેતુસર અને કોઈ અનિચ્છનીય બનાવ ન બને તે માટે પરિક્રમા માટે પધારતા ભાવિકો પગપાળા નદીમાંથી પસાર થઈ નદી પાર કરે તેવી ઘટના ન બને તે માટે જાહેરનામું બહાર પાડવું આવશ્યક જણાય છે.

### હુકમ

આથી, હું સી. એ. ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખના હુકમથી મને મળેલ સત્તાની રૂએ ઉત્તર વાહિની નર્મદા પરિક્રમા માટે પધારતા ભાવિકોના પગપાળા નદીમાંથી પસાર થઈ નદી પાર કરવા પર પ્રતિબંધ ફરમાવું છું.

### અમલવારીનો સમય

આ જાહેરનામું તા. ૨૭મી માર્ચ, ૨૦૨૩ થી તા. ૨૦મી એપ્રિલ, ૨૦૨૩ (બંને દિવસો સહિત) સુધી અમલમાં રહેશે.

## શિક્ષા

આ જાહેરનામાંનો ભંગ કરનાર વ્યક્તિ તથા આ કૃત્ય માટે પ્રેરનાર વ્યક્તિ ભારતીય દંડ સંહિતાની કલમ-૧૮૮ ની જોગવાઈ મુજબ શિક્ષાને પાત્ર થશે. આ જાહેરનામાંનો ભંગ કરનાર વ્યક્તિઓ તથા આ કૃત્ય માટે પ્રેરનાર વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૨૭મી માર્ચ, ૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

## વંચાણે લીધું :-

- (૧) જિલ્લા શિક્ષણાધિકારીશ્રી, નર્મદાના પત્ર જા.નં./બોર્ડ/ ગુજકેટ/૨૦૨૩/જાહેરનામું/૧૪૪૫, તા. ૨૧/૦૩/૨૦૨૩.  
(૨) અત્રેની કચેરીના હુકમ ક્રમાંક:પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા.૧૦/૦૭/૨૦૧૮

## જાહેરનામું

ફોજદારી કાર્યરિતિ અધિનિયમ-૧૯૭૩ની કલમ-૧૪૪ અન્વયે કાઢેલ.

ક્રમાંક: એમએજ/જાહેરનામું/વશી/૨૪૮૧ થી ૨૫૨૭/૨૦૨૩.-જિલ્લા શિક્ષણાધિકારીશ્રી, નર્મદા દ્વારા આમુખ-૧ના પત્રથી જણાવ્યા મુજબ ગુજકેટ-૨૦૨૩ પરીક્ષા તા.૦૩/૦૪/૨૦૨૩ને સોમવારના રોજ ૧૦.૦૦ થી ૧૬.૦૦ કલાક દરમિયાન જિલ્લા મથકે ત્રણ સેશનમાં નીચે મુજબના પરીક્ષા કેન્દ્રો પર યોજનાર છે.

ક્રમ	કેન્દ્ર નંબર/નામ	પરીક્ષા સ્થળ	બ્લોકની સંખ્યા
૧	૨૨૬-રાજપીપલા	આદર્શ નિવાસી શાળા, રાજપીપલા	૧૦
૨	૨૨૬-રાજપીપલા	શ્રી એસ. આર. મહીડા કન્યાવિનય મંદિર, રાજપીપલા	૧૬
૩	૨૨૬-રાજપીપલા	સરકારી હાઈસ્કૂલ, રાજપીપલા	૧૦
૪	૨૨૬-રાજપીપલા	નવદુર્ગા હાઈસ્કૂલ, રાજપીપલા	૬

સદર પરીક્ષાઓની વિશ્વસનીયતા વધે તેમજ તેજસ્વી વિદ્યાર્થીઓને ન્યાય મળી રહે, ગેરરીતિઓ અટકાવી શકાય તે માટે પરીક્ષાને લગતા કોઈ સાહિત્ય, પ્રશ્નપત્ર, જવાબવહી, કાપલીઓની ઝેરોક્ષ ન થાય તે આશયથી નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોને ઉપરોક્ત પરીક્ષા દરમિયાન પરીક્ષાલક્ષી સાહિત્યની ઝેરોક્ષ નકલ કાઢવા પર પ્રતિબંધ મુકવા તથા સદર પરીક્ષા કેન્દ્ર સ્થળો પર બેસતા પરીક્ષાર્થીઓને પરીક્ષા આપવામાં અડચણ કે નુકશાન ન થાય તેમજ કોઈ અનિચ્છનીય બનાવ ન બને તે માટે પરીક્ષા કેન્દ્ર સ્થળોને પ્રતિબંધિત વિસ્તાર જાહેર કરવા જાહેરનામું પ્રસિધ્ધ કરવું આવશ્યક જણાય છે.

## હુકમ

આથી હું સી. એ. ગાંધી, (જી.એ.એસ.), અધિક જિલ્લા મેજિસ્ટ્રેટ, નર્મદા, ફોજદારી કાર્યરિતિ અધિનિયમ, ૧૯૭૩ની કલમ-૧૪૪ તથા આમુખ-૨ થી મને મળેલ સત્તાની રૂએ ફરમાવું છું કે તા.૦૩/૦૪/૨૦૨૩ના રોજ સવારના ૦૮:૦૦ કલાકથી ૧૭:૦૦ કલાક સુધી નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોમાં તેના માલિકો /સંચાલકો જાહેર લગતા કોઈ પણ સાહિત્ય, પ્રશ્નપત્ર, જવાબવહી તથા કાપલીઓની ઝેરોક્ષ નકલ કાઢી શકશે નહીં તથા ઉક્ત પરીક્ષાના સમય દરમિયાન ઉક્ત પરીક્ષા કેન્દ્રના ૧૦૦ મીટરના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોને તેઓના ઝેરોક્ષ મશીનો બંધ રાખવા ફરમાવું છું. તથા સદરહુ પરીક્ષા કેન્દ્રોને પ્રતિબંધિત વિસ્તાર જાહેર કરી, નીચે મુજબના કૃત્યો કરવાની આથી મનાઈ ફરમાવું છું.

## પ્રતિબંધિત કૃત્યો

પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહીં તેમજ કોઈ પણ ઈસમે કોઈ પણ તરકીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં

સીધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખન કાર્યમાં અડચણ/વિક્ષેપ/ધ્યાન ભંગ થાય તેવું કોઈ કૃત્ય કરવું/કરાવવું નહીં તેમજ લાઉડસ્પીકર વગાડવા નહીં. પરીક્ષા સંબંધી ચોરી ગણાય તેવી કોઈ વસ્તુ, મોબાઈલ, કેલક્યુલેટર વગેરે જેવી ઇલેક્ટ્રોનિક આઈટમ તથા પુસ્તક, કાપડીઓ, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

### પ્રતિબંધિત વિસ્તાર

સદરહુ પરીક્ષા કેન્દ્રોની ચતુર્દિશામાં ચોતરફ ૧૦૦ મીટરની ત્રિજ્યામાં આવેલ તમામ મકાનો, જગ્યા, સ્થળ અને વિસ્તાર.

### સમયગાળો

આ જાહેરનામાની અમલવારી તા. ૩૦ એપ્રિલ, ૨૦૨૩ના રોજ સવારના ૦૮:૦૦ કલાકથી સાંજના ૧૭:૦૦ કલાક સુધી કરવાની રહેશે.

### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૩૧મી માર્ચ, ૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----

